

# SC - ST மாணவர்களை வெளிநாடுகளில் படிக்கவைக்கும் முதலமைச்சர்!

**ஆதிதிராவிடர் மற்றும் பழங்குடியின மக்களுக்கு இது பொற்காலம் என்று சொல்லலாம். தமிழ்நாட்டின் முதலமைச்சராக மு.க.ஸ்டாலின் அவர்கள் பொறுப்பேற்றதிலிருந்து அவருடைய கவனத்தின் முதலிடத்தில் இருப்பது 'SC - ST நலத்துறை' தான்.**

தி.மு.க. ஆட்சியில் இல்லாதபோதெல்லாம் SC - ST நலத்துறை முன்னுரிமை கொடுக்கப்படாத, அதிக நிதி ஒதுக்கீடு செய்யப்படாத துறையாகத்தான் இருந்தது. கலைஞர் ஆட்சியில் இருந்தபோதெல்லாம் இத்துறைக்குக் கூடுதல் நிதியும் வழங்கி, அக்கறையும் காட்டிவந்தார். SC - ST மக்களுக்கு வீடு கட்டித் தரும் திட்டத்தை நடைமுறைப்படுத்தினார். அம்மக்களைத் தொழில்முனைவோராக மாற்ற வேண்டும் என்ற நோக்கில் 'தாட்கோ' நிறுவனத்தை உருவாக்கினார். பல லட்சம் பேரைத் தொழில்முனைவோராகவும் மாற்றினார்.

சமூகநலத் திட்டங்களால் மக்களை மேம்படுத்துவது எவ்வளவு முக்கியமோ அதைவிடவும் கல்வியின் வழியாக அதிகாரம் பெறச் செய்வது, பொருளாதார மேம்பாடு அடையச் செய்வது, சமூகக் கௌரவம் பெறச் செய்வதன் மூலம் தான் நிலையான நீடித்த சமூக மாற்றத்தை உருவாக்க முடியும் என்று முதலமைச்சர் நம்புகிறார். பிறப்பின் அடிப்படையில், பொருளாதாரத்தின், வாழ்விடத்தின் அடிப்படையில் புறக்கணிக்கப்பட்ட, புறக்கணிக்கப்படுகிற SC - ST மாணவ மாணவியரை உயர்த்துவதற்கு, அவர்கள் சமூகக் கௌரவத்தைப் பெறுவதற்கு, அதிகாரத்தை, பொருளாதாரத்தைப் பெறுவதற்கு ஒரே வழி கல்விதான்.

‘ஒரு மனிதனுக்குக் கல்வியைக் கொடுத்துவிட்டால் போதும், உலகில் உள்ள அனைத்து விஷயங்களும் அவனுக்குத் தானாகக் கிடைத்துவிடும்’ என்பதன் அடிப்படையில் ‘அண்ணல் அம்பேத்கர் அயலக உயர்கல்வி திட்டம்’ என்ற ஒரு திட்டத்தை உருவாக்கி முதலமைச்சர் நடைமுறைப்படுத்திக்கொண்டிருக்கிறார். லட்சிய நோக்கம் மற்ற அரசுக்கு இது போன்ற திட்டங்கள் சாத்தியமில்லை.

வெளிநாடுகளில் உயர்கல்வி பயில விரும்புகிற திறமை வாய்ந்த SC - ST மாணவர்கள், குடும்ப ஆண்டு வருமானம் 8 லட்சம் வரை இருந்தால் அவர்களுக்கு 36 லட்சமும், குடும்ப ஆண்டு வருமானம் 12 லட்சம் வரை இருந்தால் அவர்களுக்கு 24 லட்சமும் அரசு வழங்குகிறது. இத்தொகை கடன் அல்ல, முற்றிலும் இலவசம். இத்தொகையைக் கொண்டு உலக அளவில் தலை சிறந்த கல்வி நிறுவனங்கள் என்று பட்டியலிட உள்ள 500 நிறுவனங்களில் படிக்க முடியும். இன்றைய நிலையில் 162 மாணவ மாணவியர்கள் அமெரிக்கா, ஜெர்மனி, கனடா, இத்தாலி, சிங்கப்பூர், மலேசியா, நெதர்லாந்து, அயர்லாந்து, தென்கொரியா, ஆஸ்திரேலியா என்று பல நாடுகளில், விரும்புகிற பாடத்தைப் பயின்று வருகின்றனர். இது கற்பனை அல்ல, நிஜம். எந்த நாட்டில் படிப்பது, எந்தக் கல்வியைப் படிப்பது என்பது மாணவர்களுடைய தேர்வு தான். அரசு தலையிடுவது, இத்திட்டத்திற்காக நடப்பாண்டில் மட்டும் 70 கோடி ரூபாயை ஒதுக்கியிருக்கிறது அரசு. இந்தத் திட்டம் இந்தியாவில் பிற எந்த மாநிலத்திலும் செயல்படுத்தப்படவில்லை.

வசதி படைத்தவர்கள் மட்டுமே, உயர்வகுப்பினர் மட்டுமே விமானத்தில் ஏற முடியும்.

யும், வெளிநாடு செல்ல முடியும், படிக்க முடியும், வசதி வாய்ப்பினைப் பெற முடியும். சமூகக் கௌரவத்தைப் பெற முடியும் என்றிருந்த நிலையை மாற்றி, சமூகத்தின் விளிம்பு நிலையில் உள்ள மாணவ மாணவியர்களும், பொருளாதாரத்தில் பின்தங்கியுள்ளவர்களும் விமானத்தில் பயணிக்க முடியும், வெளிநாடுகளுக்குச் செல்ல முடியும், விரும்புகிற நிறுவனத்தில், விரும்புகிற உயர் கல்வியைப் பெற முடியும் என்ற நிலையை முதல்வர் மு.க.ஸ்டாலின் ஏற்படுத்தியிருக்கிறார். ‘அண்ணல் அம்பேத்கர் அயலக உயர் கல்வித் திட்டம்’ என்பது தி.மு.க.வின் தேர்தல் அறிக்கையில் இடம் பெற்ற அறிவிப்பல்ல, விளம்பரம் செய்யப்பட்ட திட்டமல்ல.

கல்வி அறிவைப் பெறுவதற்குத் தடை விதித்தது, உயர்ந்த சாதியினருக்கே படிப்பவரும், அவர்களால் மட்டுமே படிக்க முடியும், அவர்களுக்கு மட்டுமே அதற்கான உரிமை இருக்கிறது, பிற சாதியினருக்குப் படிப்பவராக, அவர்களால் படிக்க முடியாது, அதற்கான உரிமை அவர்களுக்கு இல்லை என்று சொன்னது இந்து மதம். அந்தக் கற்பித்ததை உடைத்தெறிந்து எல்லாரும் படிக்க வேண்டும், எல்லாராலும் படிக்க முடியும், அதற்கான உரிமை எல்லாருக்கும் இருக்கிறது, அதற்கான எல்லா வாய்ப்புகளையும் ஏற்படுத்துவேன் என்று சொல்வது - முதல்வர் மு.க.ஸ்டாலினின் திராவிட மாதல் அரசு.

சமத்துவத்தைத் தடுப்பது, மக்களைப் பிரிவுபடுத்துவது, பெண்களை இழிவுபடுத்துவது, தீண்டாமைகளைக் கடைப்பிடிப்பது, மக்களைத் தற்குறிகளாக்குவது, சாதியை அழியாமல் பாதுகாப்பது, மூடநம்பிக்கை களைத் தொடர்ந்து கட்டமைப்பது, வறுமையை, நோயை, பிறப்பை, முன் ஜென்மத் தோடு, பாவபுண்ணியத் தோடு இணைத்ததுதான் மதம் தந்த பரிசு. ‘அண்ணல் அம்பேத்கர் அயலக உயர்கல்வி திட்டம்’த்தைத் தந்தது ஸ்டாலினின் அரசு. எது வெகுமதியான பரிசு?

**வெகு அபூர்வமாகத்தான் வறியவர்களை உயர்த்துவதற்கான அன்பால் நிறைந்த கரங்கள் நம்மை நோக்கி நீரும். அந்தக் கரங்களைப் பற்றிக்கொள்வது நம் கடமை. SC - ST மாணவ மாணவியர்களை நோக்கி மட்டுமல்ல, அம்மக்களை நோக்கியும் ஸ்டாலினின் கரங்கள் நீண்டு இருக்கின்றன. அன்பைக் காட்ட, அரவணைத்துக்கொள்ள, கைதூக்கி விடுவதற்காக.**

SC - ST மாணவ மாணவிகளுக்கு, வெளிநாடுகளில் அவர்கள் விரும்புகிற உயர் கல்வியை வழங்குவது எவ்வளவு முக்கியமோ அதே அளவிற்கு முக்கியமானது, தமிழ்நாட்டில் கல்விச் சூழலை மேம்படுத்துவது முக்கியமாகும் என்று எண்ணிய முதலமைச்சர், SC - ST மாணவ மாணவிகள் தங்கியுள்ள விரும்புகிற களை மேம்படுத்திவருகிறார். பழைய விடுதித் கட்டடங்களை எல்லாம் இடித்துவிட்டு புதிய கட்டடங்களாகக் கட்டப்பட்டு வருகின்றன. அந்த விதத்தில் சைதாப்பேட்டையில் உள்ள எம்.சி. ராஜா கல்லூரி மாணவர்

விடுதியின் பழைய கட்டடம் இடிக்கப்பட்டு, 44 கோடி செலவில் தற்போது 8 மாடிகள் கொண்ட நவீன வசதிகளுடன் கூடிய புதிய கட்டடம் கட்டப்பட்டுள்ளது. தற்போது சென்னையின் அடையாளங்களில் எம்.சி.ராஜா கல்லூரி மாணவர் விடுதியும் ஒன்றாக இருக்கிறது.

கல்வி கற்கிற இடங்களில், கல்வி கற்பதற்காகத் தங்கியிருக்கிற இடங்களில் சாதி பாடுபாடற்ற, வேறுபாடற்ற சூழல் நிலை வேண்டும் என்பதற்காகத் தமிழ்நாட்டில் பல்வேறு துறைகளின் கீழ் இயங்கிவந்த அனைத்து வகையான விடுதிகளின் பெயர்களை நீக்கிவிட்டு, ‘சமூகநீதி நலவிடுதிகள்’ என்ற பெயரில் அழைக்கப்படும் என்று அறிவித்து, அரசாணையும் வெளியிட்டு பழைய பெயர்களை நீக்குவதற்கான நடவடிக்கைகளையும் முதலமைச்சர் எடுத்திருக்கிறார்.

“புதிய பெயர் வைப்பதினால் என்ன மாற்றம் நிகழ்ந்துவிடப் போகிறது?” என்று பலர் கேட்கிறார்கள். அதற்கு, “ஒரு சொல்லின் வழியாக சாதி சார்ந்த இழிவுகள் நிகழ்ந்து வருகின்றன. அது இனி நடக்கக் கூடாது. மாறாதது என்று உலகில் எதுவுமில்லை. எல்லாம் மாறும். மாறியே தீர வேண்டும்” என்று முதலமைச்சர் கூறியிருக்கிறார்.

உலகில் மாற்ற முடியாதது என்று எதுவுமில்லை. 21ஆம் நூற்றாண்டிலும் பழமைவாதம் பேசிக்கொண்டிருக்க, பிற்போக்கு நடவடிக்கைகளை மேற்கொள்ளத் தேவையில்லை என்பது



எழுத்தாளர் இமையம்

ஆதிதிராவிடர் மற்றும் பழங்குடியினர் நல மாணவ மாணவியர் விடுதிகள், பிற்படுத்தப்பட்டோர், மிகவும் பிற்படுத்தப்பட்டோர் நல மாணவ மாணவியர் விடுதிகள் என்று குறிக்கும் சொற்கள் வெறும் சொற்களா? இச்சொற்கள் மாணவ மாணவிகளிடையே மேல் கீழ், உயர்வு தாழ்வு என்ற வேறுபாட்டை உருவாக்குகிறது. இச்சொற்கள் உளவியல் ரீதியான அழுத்தத்தை, அவமானத்தை உருவாக்குகிறது. ஆகவே சாதி ரீதியான பெயர்கள் கொண்ட விடுதிகளின் பெயர்களை அகற்றுவது அவசியம் என்று எண்ணித்தான் இக்காரியத்தை முதலமைச்சர் செய்திருக்கிறார்.

புதிய பெயர் வைத்ததில் நுண் அரசியல் இருக்கிறது. தமிழ்நாட்டின் சமூக உளவியலை முதலமைச்சர் நன்கு அறிந்திருக்கிறார். தமிழ்நாடு மட்டுமல்ல இந்தியா என்பதே சாதியத்தைப் போற்றுகிற சமூகம் தானே. பள்ளி, கல்லூரி மாணவ - மாணவிகளுக்கிடையே சாதி சார்ந்த பெருமதி உணர்வு இல்லை என்று சொல்ல முடியுமா? நாம் ஒவ்வொருவரும் மற்றவர்களை சாதியக் கண் கொண்டோனே பார்க்கிறோம். எந்தெந்த விதத்தில் சாதி சார்ந்த பாடுபாடுகள் இருக்கிறதோ அவற்றையெல்லாம் நீக்கியே தீர வேண்டும் என்பதில் உறுதியாக இருக்கிறார் முதலமைச்சர்.

அரசால் நடத்தப்படவரும் விடுதிகளில் சாதி சார்ந்த அடையாளங்களை நீக்குவதற்கு ‘சமூகநீதி நல விடுதிகள்’ என்று எப்படிப் பெயர் மாற்றினாரோ அதே மாதிரி ‘காலனி’ என்ற சொல் அரசின் ஏழு ஆவணங்களில் இடம்பெற்றிருக்கிறது.

அச்சொல் இம்மண்ணின் பூர்வகுடி மக்களை இழிவு படுத்தும் சொல்லாக இருக்கிறது. அச்சொல்லையும் அரசு ஆவணங்களிலிருந்து நீக்கி காலனி என்ற சொல்லுக்கு மாற்றாக மலர்களின் பெயர்கள், பழங்களின், தமிழ்நாட்டில் ஒழிக்கொண்டிருக்கும் நதிகளின், அறிவியல் அறிஞர்களின், புலவர்களின் பெயர்கள் வைக்கப்படும் என்று அறிவித்து, அதற்கான நடவடிக்கைகளையும் (நகர்ப்புறங்களில் இருக்கும் ‘காலனி’ என்ற சொல் மாற்றப்படாது) முதலமைச்சர் எடுத்துவருகிறார்.

இந்த மண்ணின் பூர்வகுடிகளாக இருப்பவர்கள் SC - ST மக்களே. அவர்களுடைய கலையை, பண்பாட்டை, நாகரிகத்தை, மொழியை, இலக்கியத்தை, மீட்டுருவாக்கம் செய்ய வேண்டும். இச்சமுதாயத்திற்காக உழைத்த தியாகிகளைப் போற்ற வேண்டும் என்ற நோக்கில் ‘ஆதிகலைக்கோ’ என்ற மாபெரும் பண்பாட்டு நிகழ்வை, பல கோடி செலவில் நடத்த முதலமைச்சர் உத்தரவிட்டார். ‘தாட்கோ’ நிறுவனத்தான் இந்தியாவே கவனிக்கிற அளவுக்கு ‘ஆதிகலைக்கோ’ பெரும் கலை விழாவை நடத்தியது.

ஆதிதிராவிடர் மற்றும் பழங்குடியினர் நலத்துறை அமைச்சர், மருத்துவர் மதி வேந்தன், கூடுதல் கவனமும், அக்கறையும் கொண்டு, நிகழ்ச்சியைச் சிறப்பாக நடத்தினார். இந்நிகழ்வை மட்டுமல்ல, SC - ST மக்களுக்கான நலத்திட்டங்களைக் கொண்டுபோய் சேர்ப்பதில் தீவிரம் காட்டி வருபவர். சமூக அக்கறை உள்ளவர். வேகமாக செயல்படக்கூடியவர். இந்நிகழ்விற்காக SC - ST செயலர் லட்சுமி பிரியா, ஆணையர் ஆனந்த், ST இயக்குநர் அண்ணாதுரை, ‘தாட்கோ’ நிர்வாக இயக்குநர் கந்தசாமி ஆகியோர் தங்களுடைய உழைப்பினை முழுமையாகத் தந்தார்கள்.

அதிகாரிகளுடைய ஒத்துழைப்பும் ஈடுபாடும் அக்கறையும் இல்லையென்றால், எந்தத் திட்டமும், சட்டமும் வெற்றி பெறாது. நல்ல நிர்வாகத்திற்குத் திறமைவாய்ந்த, சமூக அக்கறையுள்ள அதிகாரிகளும் வேண்டும். இந்த விழா அரசியல் லாபத்திற்காக, அரசியல் விளம்பரத்திற்காக நடத்தப்பட்டதல்ல, இம்மண்ணின் பூர்வகுடி மக்களுடைய கலை, பண்பாடு, மொழி, இலக்கியம் மிகவும் மேம்பட்டது, அதை உலகறியச் செய்ய வேண்டும் என்ற முதலமைச்சரின் உயரிய நோக்கத்தான் காரணம்.

SC - ST மக்களுடைய வாழ்க்கைத் தரம் உயர வேண்டும் என்ற லட்சிய நோக்கத்திற்காகப் போராடிய தலைவர்களைத் தமிழ்ச் சமூகம் போற்ற வேண்டும். அவர்களுக்கு நன்றி உணர்வோடு இருக்க வேண்டும், அவர்களைக் கௌரவப்படுத்த வேண்டும் என்ற எண்ணத்தில்தான் அயோத்திதாசர் மணிமண்டபத்தையும் எல். இளைய பெருமான் மணிமண்டபத்தையும் கட்டியுள்ளார் முதலமைச்சர். ‘இந்த மணிமண்டபங்கள் கட்டப்பட்டதின் நோக்கம் தமிழ்ச் சமூக வாழ்வின் மேன்மைக்காகவும் உயர்வுக்காகவும் போராடிய மாமனிதர்களைப் போற்றுவதும் கொண்டாடுவதும் அரசினுடைய கடமை மட்டுமல்ல, அது ஒட்டுமொத்த சமூகத்தின் கடமை’ என்றும் முதலமைச்சர் கூறியிருக்கிறார்.

தமிழ்ச் சமூக வாழ்வின் உயர்வுக்காகப் போராடிய மனிதர்களை வணங்குவதும், போற்றுவதும் சமூகத்தின் கடமைதானே.



வரலாற்றை அறியாத சமூகம் மேன்மை அடையாது. யாரோ, எப்போதோ போட்ட பாதையில்தான் நாம் இப்போது நடந்து கொண்டிருக்கிறோம், இன்று நாம் அனுபவிக்கிற அனைத்து வசதிகளும், வாய்ப்புகளும் நேற்றைய மனிதர்களுடைய உழைப்பால் விளைந்தவைதான்.

தமிழ்நாட்டில் மலைப் பகுதிகளிலும் தரைப் பகுதிகளிலும் வாழக்கூடிய 37 பிரிவுகளிலான பழங்குடி மக்களுடைய வாழ்க்கைத் தரத்தை உயர்த்த அவர்களுடைய வாழ்விடத்தில் அனைத்து விதமான கட்டமைப்பு வசதிகளையும் ஏற்படுத்த, பொருளாதார ரீதியிலான வளத்தை ஏற்படுத்த ‘தொல்குடி வேளாண்மை மேலாண்மை (ஜந்திணை) திட்டம்’த்தை முதலமைச்சர் புதிதாக உருவாக்கியிருக்கிறார். நான் காண்குக்குள் இத்திட்டத்தைச் செயல்படுத்த ஆயிரம் கோடி ரூபாயை ஒதுக்கி இருக்கிறார். ஆண்டுக்கு 250 கோடி என்ற அளவில் செலவிடப்பட்டு, இத்திட்டம் நடைமுறைப்படுத்தப்பட்டு வருகிறது. இதனால் ST மக்களுடைய வாழ்க்கையில் பெரும் மாற்றம் நிகழ்ந்துவருகிறது.

**தமிழ்நாட்டில் சாதிய வன்கொடுமையால் பாதிக்கப்படும் SC - ST மக்களுக்காக ஒரு சட்டப் பாதுகாப்பு வேண்டும், பாதிக்கப்படுகிறவர்களுக்கு உரிய இழப்பீடு வழங்க வேண்டும், அதற்காக ஒரு அமைப்பு வேண்டும் என்ற அடிப்படையில் தான் முதலமைச்சர் அவர்கள் தமிழ்நாடு மாநில SC - ST ஆணையத்தை ஏற்படுத்தினார். பாதிக்கப்பட்டவர்களுக்கு SC - ST ஆணையத்தின் மூலம் விரைந்து நிவாரணத் தொகை வழங்கப்பட்டு வருகிறது. SC - ST மக்களுடைய வாழ்க்கைத் தரத்தை உயர்த்துவதிலும், அவர்களைப் பாதுகாப்பதிலும், இந்தியாவில் தமிழ்நாடு தான் முதலிடத்தில் இருக்கிறது. சாதி சார்ந்த இழிவுகளை அகற்றுவதில் முதல்வர் மு.க.ஸ்டாலின் வேகமாகச் செயல்பட்டு வருகிறார். ‘சிறந்த செயலே - சிறந்த சொல்’ என்பதுதான் முதலமைச்சரின் வாழ்க்கை நெறியாக இருக்கிறது. அவருடைய அரசின் முடிக்கமாகவும் இருக்கிறது.**

ஆதிதிராவிடர் மற்றும் பழங்குடியினர் நலத்துறை இப்போது புறக்கணிக்கப்படுகிற துறையாக இல்லாமல் போற்றப்படுகின்ற ஒரு துறையாக, புதிய முகத்தை, புதிய வெளிச்சத்தைப் பெற்றது துறையாக இருக்கிறது.

SC - ST மாணவ மாணவிகளுடைய கல்வி, அம்மக்களுடைய வாழ்க்கைத் தரம், பொருளாதார தரம் உயர வேண்டும் என்ற பெரும் கனவோடு இந்தியாவில் பிற எந்த மாநிலங்களிலும் செய்யாத, செய்ய இயலாத திட்டங்களை எல்லாம் நடைமுறைப்படுத்திக்கொண்டிருக்கிற தமிழ்நாட்டின் முதலமைச்சர் முத்துவேல் கருணாநிதி ஸ்டாலின் அவர்களின் முகமும் பெயரும் SC - ST மாணவ மாணவிகளின் நெஞ்சங்களில், அம்மக்களின் மனங்களில் கற்சிலையாக என்றும் பதிந்திருக்கும்.



காரியாபட்டி நகர் தி.மு.க. மற்றும் கிழக்கு ஒன்றிய நிர்வாகிகள் ஆலோசனைக் கூட்டம் பேரூராட்சி திருமண மண்டபத்தில் நடைபெற்றது. ஒன்றிய செயலாளர் செல்லம் தலைமையில் நகர செயலாளர் செந்தலை முன்னிலை வகித்தார். கூட்டத்தில் வரும் 31ஆம் தேதி நடைபெற உள்ள முன்னாள் தி.மு.க. அமைச்சர் தங்கபாண்டியன் நினைவு நூள் நிகழ்ச்சியை சிறப்பாக நடத்துவது என்று முடிவு செய்யப்பட்டுள்ளது. கூட்டத்தில் பொதுக்குழு உறுப்பினர் சிவசக்தி, மாவட்ட கவுன்சிலர் தங்க தமிழ்வாணன், மாவட்ட பிரதிநிதி சங்கர பாண்டியன், நகர அவைத் தலைவர் லியாகத் அலி ஆகியோர் கலந்து கொண்டனர்.



புதூர் ஊராட்சி ஒன்றியம், காட்குடி ஊராட்சியில் சட்டமன்ற உறுப்பினரின் தொகுதி மேம்பாட்டு நிதியின் கீழ் ரூ.70 லட்சம் மதிப்பீட்டில் பயணியர் நிழற்குடை கட்டுவதற்கும், மகாத்மா காந்தி ஊரக வேலை உறுதித்திட்டத்தின் கீழ் ரூ.9.80 லட்சம் மதிப்பீட்டில் உணவு தானிய சேமிப்பு கிடங்கு கட்டுவதற்கும் விளாத்திகுளம் சட்டமன்ற உறுப்பினர், சட்டமன்ற சட்ட விதிகள் ஆய்வு குழு தலைவர், தலைமைச் செயற்குழு உறுப்பினர் ஜி.வி.மார்கண்டேயன் அடிக்கல் நாடும்னர். உடன் புதூர் கிழக்கு ஒன்றிய செயலாளர் செல்வராஜ், புதூர் மேற்கு ஒன்றிய செயலாளர் மும்மூர்த்தி, விளாத்திகுளம் தெற்கு ஒன்றிய செயலாளர் இம்மானுவேல் உட்பட பொதுமக்கள் பலர் கலந்து கொண்டனர்.